

प्रोफेसर पढ़ेंगे मैनेजमेंट का पाठ

रायपुर। नईदुनिया प्रतिनिधि

अखिल भारतीय प्रबंध संस्थान (आइआइएम) में देश के 11 राज्यों के प्रोफेसर 20 मई से मैनेजमेंट का पाठ पढ़ेंगे। इसमें शिक्षा प्रणाली, तकनीकी विकास, वित्त और कॉलेजों के संचालन की जानकारी दी जाएगी। मानव संसाधन एवं विकास मंत्रालय भारत सरकार के तत्वावधान में पांच दिवसीय कार्यशाला में छत्तीसगढ़, महाराष्ट्र, गुजरात, कर्नाटक, बिहार, झारखंड, हरियाणा, उत्तर प्रदेश, मध्य प्रदेश, ओडिशा, और त्रिपुरा में संचालित इंजीनियरिंग कॉलेजों के प्रोफेसर शामिल होंगे। वीआइपी रोड स्थित एक निजी होटल में विश्व स्तरीय

तकनीकी शिक्षा के महत्व को उजागर करने, वर्तमान प्रणाली, प्रक्रियाओं और बुनियादी ढांचे में अंतराल और कमियों की पहचान करने, शिक्षा और संसाधन प्रबंधन के वितरण के लिए मानक विकसित करने का पाठ पढ़ाया जाएगा।

गौरतलब बात है कि देश भर के अन्य आइआइएम को छोड़ रायपुर स्थित आइआइएम को यह जिम्मेदारी दी गई है। आइआइएम रायपुर के प्रो. एम. कन्नधसन, प्रो. धनंजय बापट, प्रो. संजीव प्रसाद ने बताया कि 11 राज्यों के इंजीनियरिंग कॉलेजों के प्रोफेसर, एसोसिएट प्रोफेसर, सहायक प्रोफेसर सहित लगभग 45 प्रतिभागी शामिल होंगे।

Naidunia, 18th May 2019,P.7